



سلسلہ اشاعتِ قرآن حیدر آباد دکن

صفر المنظر ۳۵  
ج ۱  
قرآنی عبادتیں  
جلد ۱

۲۵۰

۱۱

(مُتَبَّر)

مُصَلِّحِ کَانَ اَللّٰهُ  
ابو محمد صالح

(دفتر)

قرآنی تحریک حیدر آباد دکن

چند  
سالہ پیش روپے ۱۰۰ ہزار پورے سٹ کی قیمت ایک روپیہ



# عبادتِ الہی

مصلح

اللہ کی الفت میں محبت میں مزا ہے      ہر عہد اگر تم تو عبادت میں مزا ہے  
الفاظ کے پردے میں خدا بول رہا ہے      دُعا کے سننے میں تلاوت میں مزا ہے  
مرزے رستے میں ہوئے زندہ جاوید      سر دینے میں جو لطف شہادت میں مزا ہے  
قربان ہے یہ جان بھی یہ مال بھی اُن پر      اللہ اگر دے تو سخاوت میں مزا ہے  
ہم تیری رعیت ہیں تو حاکم ہے ہمارا      حکموں میں ترے تیری اطاعت میں مزا ہے  
ہے مفت جو سر دے کبھی ہو جائے یہ سودا      کیا جانئے کتنا تیری محبت میں مزا ہے  
جو کچھ بھی ہیں وہ تیری غلامی میں مزا ہے      دولت میں مزا ہے نہ حکومت میں مزا ہے  
دنیا سے محبت کی ہر اک چیز ہے پیاری      جھڑکی میں اگر لطف تو رحمت میں مزا ہے

سواات کی اک بات ہے یہ حضورِ مصلح

ہر عہد اگر تم تو عبادت میں مزا ہے

بِسْمِ اللَّهِ الرَّحْمَنِ الرَّحِيمِ

# قرآنی عبادتیں

کلمہ

لَا إِلَهَ إِلَّا اللَّهُ مُحَمَّدٌ الرَّسُولُ اللَّهُ

اللہ کے سوا کوئی معبود نہیں۔ محمد اللہ کے رسول ہیں۔

حدیث

حدیث شریف میں ہے کہ پانچ چیزیں پر اسلام کی بنیاد قائم کی گئی ہے۔

(۱) اس بات کی شہادت دینی کہ اللہ کے سوا کوئی معبود نہیں۔ اور محمد صلی اللہ علیہ وسلم

اُس کے بندے اور رسول ہیں۔ (۲) نماز کا پڑھنا (۳) زکوٰۃ دینا (۴) حج کرنا (۵)

رمضان کے روزے رکھنا۔

توحید

حدیث شریف میں ہے کہ سب سے بہتر عبادت اللہ کی توحید ہے۔

حدیث

معاذ بن جبلؓ سے روایت ہے کہ رسول اللہ صلی اللہ علیہ وسلم نے فرمایا کہ جس شخص کا

آخری کلام لَا إِلَهَ إِلَّا اللَّهُ ہوگا وہ جنت میں داخل ہوگا۔

## حدیث

ابو سیدؓ سے روایت ہے کہ رسول اللہ صلی اللہ علیہ وسلم نے فرمایا کہ جو شخص یہ الفاظ کہے کہ خدا کے پروردگار ہونے پر اور اسلام کے دین ہونے پر اور مجھ کے رسول ہونے پر میں راضی ہوں تو ایسے شخص پر رحمت واجب ہو جائیگی۔

اِنَّ الدِّينَ عِنْدَ اللّٰهِ الْاِسْلَامُ  
 بیشک اسلام ہی اللہ کے نزدیک سچا دین ہے  
 مسلمان

ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا کہ آسمان وہ شخص ہے جس کے ہاتھ اور زبان سے مسلمان سالم اور محفوظ رہیں۔

## حدیث

انسؓ سے روایت ہے کہ رسول اللہ صلی اللہ علیہ وسلم نے فرمایا کہ کوئی شخص تم میں سے مسلمان نہیں ہو سکتا۔ تاوقتیکہ وہ اپنے بھائی کے لئے اُس چیز کو بہتر خیال نہ کر جس کو وہ اپنے لئے بہتر سمجھتا ہے۔

## مومن

مومن وہ شخص ہے جس سے لوگ اپنی جان اور اپنے مال کو محفوظ سمجھیں۔

## حدیث

جو شخص لا الہ الا اللہ کہے اس کو ستاؤ نہ کسی کتاہ کی وجہ سے اُس کو کافر کہہ نہ کسی عمل کی وجہ سے اُس کو اسلام سے محروم کر دو۔

قسم کی عبادت ہے۔ چونکہ مسلمان کا ہر کام خدا کے حکم کے بموجب ہے۔ اس لئے جو کچھ کر لے وہ عبادت ہے۔ (۳)

نذر میں دینا و مانگنا کے خیال سے دست بردار ہو جانا ہے اور اللہ تعالیٰ کے سامنے حاضر ہونے کی مسرت حاصل کرتا ہے۔ جو باقی ہے اس لئے فانی بخر و غم فنا ہو جاتے ہیں۔

### روزہ

يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ مِمَّا كُتِبَ عَلَى الَّذِينَ مِن قَبْلِكُمْ لَعَلَّكُمْ تَتَّقُونَ

اے ایمان والو تم پر روزہ فرض کیا گیا ہے ایسا ہی جیسا کہ تم سے پہلی امتوں پر فرض کیا گیا تھا۔ روزہ اس لئے فرض کیا گیا ہے۔ تاکہ تم پر ہر بھلائی کا اجر ملے۔

### حدیث

ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا ہے کہ جب رمضان کا مہینہ آتا ہے تو بہشت کے دروازے کھولے جاتے ہیں۔ اور دوزخ کے دروازے بند کئے جاتے ہیں۔ اور شیطان زنجیروں سے جکڑے جاتے ہیں۔

### حدیث

ابو ہریرہؓ سے روایت ہے کہ رسول اللہ صلی اللہ علیہ وآلہ وسلم نے فرمایا کہ جو شخص اللہ تبارک و تعالیٰ کے راستے میں ایک دن روزہ رکھے تو اللہ تعالیٰ اُس کے اور دوزخ کی آگ کے درمیان اسی قدم دوری کر دیتا ہے جس قدر زمین مادرِ آسمان کے مابین ہے۔

### حدیث

ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا ہے کہ جو شخص

روزہ دار کو افطار کرادے تو اس کو روزہ دار کی مثل اجر ہوتا ہے۔ مگر وہ روزہ دار کے اجر سے کچھ کم نہیں کرتا۔

## حاصل مطلب

روزے کی بڑی بزرگی ہے اور روزے کے فائدے بھی بہت ہیں۔ اللہ تعالیٰ کا کوئی حکم حکمت سے خالی نہیں۔

(۲)

قرآن مجید جس پر انسانیت اور اسلام کا دارومدار ہے اور جو قوموں کی دینی و دنیوی ہدایت دالی چیز ہے۔ اس کا نزول ماہ رمضان المبارک میں ہوا ہے۔

(۳)

اس ماہ مبارک میں انسانی مساوات کا بہت بڑا اظہار ہوتا ہے۔ غریب اور امیر سب ایک ہی رنگ میں رنگ جاتے ہیں۔ اور امیروں کو غریبوں کی حالت کے اندازہ کرنے کا خوب موقع ملتا ہے۔

(۴)

صحت جو آدمی کے لئے بڑی ضروری چیز ہے۔ وہ صحت کی اصلاح سے محال ہوتی ہے۔

(۵)

انسان کا نفس بہت سرکش ہے یہ بہت آرام طلبی کی خواہش دلاتا ہے اور اس سے انسان کما ندر بہت سی برائیاں پیدا ہو جاتی ہیں روزے اس کیلئے حکمی علاج ہیں۔

## زکوٰۃ

وَلْيَقِيمُوا الصَّلَاةَ وَيُؤْتُوا الزَّكَاةَ وَذَٰلِكَ دِينُ الْقِيَمَةِ ۝



اور نماز کی پابندی رکھیں اور زکوٰۃ دیا کریں اور یہی طریقہ ہے دین پر قائم رہنے والا ہوگا

### حدیث

ابن عباس رضی اللہ تعالیٰ عنہما سے روایت ہے کہ رسول اللہ صلی اللہ علیہ وآلہ وسلم  
معاذ کو مین (کاحاکم بنکر) بھیجا تو آپ نے ان کو کھجور یا کرم ایسی قوم کے پاس جاؤ گے  
جو اہل کتاب ہیں۔ (یہود و نصاریٰ) تو پہلی بات جس کی طرف تم ان کو بلاؤ۔ وہ خدا کی عبتاً  
(توحید) ہو جب وہ خدا کو پہچان (مان) لیں تو ان کو بتلاؤ کہ خدا سے تعالیٰ نے ان پر زکوٰۃ  
فرض کی ہے جو ان کے مالداروں سے لے کر ان کے فقرا محتاجین پر تقسیم کی جائیگی  
جب وہ اس کو مان لیں۔ تب تم ان سے زکوٰۃ لو اور ان کے عمدہ مال سے بچے ہوئے  
(یعنی اوسط درجہ کا مال) اور غلام کی بددعا سے ڈرو اس لئے کہ اس کی دعا اور خدا کے  
درمیان کوئی اور حجاب حائل نہیں ہے۔

### حدیث

ابو ہریرہ اور جابر سے روایت ہے کہ رسول اللہ صلی اللہ علیہ وآلہ وسلم نے فرمایا  
کہ جو اونٹ اور گائے بیل اور بکری والا ان میں سے خدا کا حق ادا کرے۔ (یعنی  
زکوٰۃ دے) تو قیامت کے دن یہ اُس سے زیادہ تعداد میں دیں گے جتنے (دنیا کا)  
تھے اور یہ مالک ان کے لئے ایک صاف ہموار چٹیل میدان میں بٹھایا جائے گا اور وہ  
جاؤں اپنے پاؤں اور کھروں سے اس (مالک) کو روندیں گے اور سینگوں سے  
ریں گے اور کھروں سے کھد لیں گے۔ ان میں نہ کوئی بغیر سینگ کے ہوگا نہ سینگ  
ٹوٹا ہوا ہوگا جب اخیر جاؤں روند چکے گا۔ تو پھر پہلا جاؤں روندنا شروع کر دے گا (اور  
سی طرح وہ جاؤں اُس کو روندتے رہیں گے) تاکہ خدا تعالیٰ عنقریب کا فیصلہ فرمائے گا۔

اور جو خزانہ والا اس کا حق ادا نہیں کرتا۔ (زکوٰۃ نہیں دیتا) تو قیامت کے دن وہ (خزانہ) اڑدہا بن کر اس (خزانہ والے) کے پاس لگے گا اور منہ کھول کر اس کا پیچھا کرے گا اور جب وہ اڑدہا اس کے پاس جائیگا تو وہ اس سے بھاگے گا وہ اس سے پھل کر کہیگا کہ تو اپنا خزانہ لے لے جس کو تو نے پیچھا کر رکھا تھا میں اس کے سننے میں ہوں جب وہ (مالکِ خزانہ) دیکھے گا کہ اس (اڑدہا) سے روہائی کا کوئی چارہ ہی نہیں ہے (کہ کسی طرح پیچھا ہی نہیں چھوڑتا ہے تو اس کے منہ میں ہاتھ پھلائے گا۔ وہ اس کے ہاتھ کو اس طرح چبا ڈالے گا جس طرح سانپ ادنٹ ہاتھ چبا ڈالتا ہے۔

### حدیث

ابو ہریرہ سے روایت ہے کہ جب رسول خدا صلی اللہ علیہ وسلم کا وصال ہوا اور حضرت ابو بکرؓ خلیفہ ہوئے اور عرب میں سے جن کو کا فر جو مانا تھا وہ کا فر ہو گئے اور بعض زکوٰۃ کی فرضیت کے منکر ہو گئے تو حضرت ابو بکرؓ نے ان سے قتال کا حکم دیا تو حضرت عمرؓ نے حضرت ابو بکرؓ سے کہا کہ آپ لوگوں سے کیونکر قتال کریں گے حالانکہ رسول اللہ صلی اللہ علیہ وسلم نے فرمایا ہے کہ مجھے قتال کا حکم دیا گیا ہے تاکہ لوگ لا الہ الا اللہ کہیں چہ نبی الا اللہ کہیں کہ اس نے مجھ سے اپنی جان و مال کو بچالیا۔ البتہ وہی طور پر اس کی جان و مال سے متعلق مواخذہ (جیسے قصاص دیتا وغیرہ) ہو سکتا ہے۔ اور اس کا حساب اللہ کے ذمے ہے (یعنی ہم کو اس کا حق نہیں کہ ہم اس بات کے پیچھے پڑیں کہ وہ دل سے لا الہ الا اللہ کہتا ہے یا فتنہ زبانی) تو حضرت ابو بکرؓ نے فرمایا کہ خدا کی قسم میں ان سے ضرور قتال کروں گا۔ جو مانا دار زکوٰۃ میں کچھ فرق سمجھے۔ اس لئے کہ زکوٰۃ ال کا حق ہے۔

خدا کی قسم اگر وہ ایک بکری کا بچہ بھی رسول اللہ صلی اللہ علیہ وسلم کو دیتے سے اور ہم کو  
 نہ دیں گے تو میں اُن سے قتال کروں گا۔ حضرت عمرؓ فرماتے ہیں کہ میں نے دیکھا کہ  
 کچھ نہیں ہے۔ لیکن خدا تعالیٰ نے حضرت ابوبکرؓ کے سینہ کو قتال پر کھل دیا ہے اور  
 میں سمجھ گیا کہ وہ حق پر ہیں۔

## حاصل مطلب

پہلی حدیث میں زکوٰۃ کی غرض تبتلانی گنی ہے اور کہا گیا ہے کہ مالداروں سے  
 لیکران کے فقر اور محتاجین پر تقسیم کی جائے گی۔ اس سے انسانی ہمدردی کے  
 علاوہ مسادات کا پھیلا نا بھی مد نظر ہے۔ خود امر کی جان دال کی بھی اس سے حفاظت  
 ہوتی ہے۔ اگر ایسا نہ کیا جائے تو غریب کو حسد پیدا ہوتا ہے پھر حسد سے جو برائیاں  
 پیدا ہوتی ہیں وہ بے شمار ہیں۔

دوسری قومیں بھی خیر خیرات کرتی ہیں۔ اور بڑی بڑی دولت صرف کر کے فحاش  
 کے کام انجام دیتی ہیں۔ مگر یہ ان کی فحاشی پر موقوف ہوتا ہے اس لئے کوئی نظم قائم  
 نہیں ہو سکتا۔ مگر اسلام نے زکوٰۃ کو فرض قرار دیکر ایک عالمگیر نظم کی بنیاد قائم کر دی ہے۔

(۲)

جس طرح نقدی میں زکوٰۃ فرض ہے۔ اسی طرح عشری زمین کی پیداوار اور جانوروں  
 میں بھی زکوٰۃ ہے۔ دوسری حدیث کا مطلب صاف ہے۔ ہر شخص کے لئے وہی خیر اس کی  
 مصیبت کا باعث بنتی ہے جس کے پیچھے وہ خدا سے غافل ہو جاتا ہے۔ اس لئے  
 میں کہتا ہوں کہ یورپ کو خود اس کی تہذیب و ترقی ہی ایک دن تباہ و برباد کر دے  
 تو کچھ تعجب کی بات نہیں۔ اور یقیناً گیہوں کے ساتھ گھن کے پس جانے کا بھی

خوف ہے۔ اور اس بات کا جس کو یقین نہ ہو وہ یورپی سیاست پر غور کرے تو معلوم ہو جائیگا کہ جو کچھ میں کہتا ہوں وہ قرین قیاس ہے۔ لہذا مسلمانوں کو اپنی گم شدہ خوابیاں اُن سے واپس لینا اور غلطی رہنا چاہئے۔

(۳)

تیسری حدیث سے خلافت کے فرائض آشکارا ہوتے ہیں چونکہ حضرت ابو بکر صدیق رضی اللہ عنہ آنحضرت صلی اللہ علیہ وآلہ وسلم کے جانشین تھے۔ اُس لئے یہ فرما کس قدر بجا ہے۔ کہ خدا کی قسم اگر وہ ایک بکری کا بچہ بھی رسول اللہ صلی اللہ علیہ وسلم کو دیتے تھے۔ اور ہم کو نہ دیں گے تو میں اُن سے قتال کر دوں گا۔

نماز اللہ کا حق ہے اور اس پر جس قدر زور دیا گیا ہے اسی قدر زکوٰۃ پھر بھی کیوں کہ یہ حق العباد ہے۔ گویا ایک مسلمان کے لئے جس طرح یہ ضروری ہے کہ اللہ کے حق کو ادا کرے اسی طرح یہ بھی ضروری ہے کہ بندوں کے حق کو ادا کرے۔ اس لئے حضرت صدیق اکبر رضی اللہ عنہ نے فرمایا کہ خدا کی قسم میں اس سے ضرور قتال کر دوں گا جو نماز اور زکوٰۃ میں کچھ فرق سمجھے۔

آج مسلمانوں کے اندر جو فرقہ بندیوں اور انتشار ہے اُس کا اصلی سبب یہ ہے کہ قرآن مقدس کے احکامات کو منوانے والی کوئی ہستی باقی نہیں۔ مسلمان بغیر خلیفہ کی زندگی بسر کر رہے ہیں جو دینی اور دنیاوی ہر دو معاملات کے لئے معصیت ہے مگر اصلی خلیفہ کا انتخاب اُس وقت تک نہیں ہو سکتا جب تک ہر شخص میں خلیفہ کو راہ را پر رکھنے کی صلاحیت نہ پیدا ہو جائے۔

حج

اَلْحُجَّۃُ اَشْهُرٌ تَعْلَمُ مَتَّ فَمَنْ فَرَضَ فِيْهَا الْحُجَّۃَ فَلَا رَفَثَ  
وَلَا فُسُوْكَ وَلَا جِدَالَ فِي الْحُجَّۃِ ۚ وَمَا تَفْعَلُوْا مِنْ خَيْرٍ نَّعْلَمُ ۗ  
اَللّٰهُ يَتَذَكَّرُ اُولٰٓئِكَ خَيْرًا ۙ اِنَّ خَيْرَ مَا حَسِبْتُمْ ۚ اِنَّ اُولٰٓئِكَ  
(زمانہ) حج کے چذ مہینے ہیں جو معلوم ہیں (شوال و ذیقعدہ اور دس تا پچیس ذی الحجہ  
کی) سب جو شخص ان میں حج مقرر کرے تو پھر (اسکو) مذکوئی فحش بات جائز ہے اور مذکوئی  
بے سبکی (دریت) ہے اور مذکوئی قسم کا نزاع رہتا ہے اور جو نیک کام کر دے گے خدا سے  
تعالیٰ کو اس کی اطلاع ہوتی ہے اور جب حج کو جانے لگو خراج ضرور لے لیا کر دے کیونکہ  
سب سے بڑی بات (خرچ میں گد اگری سے) بچے رہتا ہے اور اسے ذی عقل لوگ  
مجھ سے ڈرتے رہو۔

## حدیث

حضرت عائشہ رضی اللہ عنہا سے روایت ہے کہ میں نے عرض کیا کہ یا رسول اللہ  
ہم تو سارے اعمال میں جہاد ہی کو افضل خیال کرتے ہیں۔ کیا ہم جہاد نہ کریں۔ آپ نے  
فرمایا کہ نیکن جہاد سے افضل اور بہتر حج میرور ہے۔ (جس میں کوئی گناہ نہ کیا جائے)  
پھر گھر میں بیٹھ رہنا چاہئے۔ حضرت عائشہ کا بیان ہے کہ اس کے سننے کے بعد  
میں نے کبھی حج کو نہ چھوڑا۔

## حدیث

ابن عباس رضی اللہ عنہما سے روایت ہے کہ رسول اللہ صلی اللہ علیہ وسلم نے فرمایا  
کہ جو شخص پچاس مرتبہ خانہ کعبہ کا طواف کرے وہ اپنے گناہوں سے ایسا پاک صاف

واللہ الا اللہ ہو گا وہ جنت میں داخل ہو گا۔

سہل بن سعد رضی اللہ عنہ سے روایت ہے کہ رسول اللہ صلی اللہ علیہ وآلہ وسلم فرمایا کہ جب کوئی مسلمان تلبیہ (اِحرام باندھا ہے) لَبَّيْكَ اللَّهُمَّ لَبَّيْكَ لَبَّيْكَ لَبَّيْكَ لَا شَرِيكَ لَكَ لَبَّيْكَ اِنْ الْحَمْلَ وَالزَّعْلَةَ وَالْمَلَائِكَةَ لَا شَرِيكَ لَكَ۔ میں حاضر ہوں تیری خدمت میں۔ یا اللہ میں حاضر ہوں تیری خدمت میں۔ حاضر ہوں تیری خدمت میں۔ تیرا کوئی شریک نہیں میں حاضر ہوں تیری خدمت میں حاضر ہوں۔ سب تعریف اور نعمت تیرے لئے ہے اور سب ملک تیرا ہی ہے تیرا کوئی شریک نہیں۔ کہتے ہیں تو اس کے ساتھ دایئیں بائیں درخت اور پتھر اور کنکر سب تلبیہ کہتے ہیں حتیٰ کہ زمین یہاں سے وہاں تک طے ہو جاتی ہے۔ (یعنی مشرق سے مغرب تک ساری زمین تلبیہ کہتی ہے اس طرح کہ تلبیہ کہنے والے کے ساتھ اس کے دایئیں بائیں کے جھاڑ پہاڑ تلبیہ کہتے ہیں۔ اس کا تلبیہ شکر اور دوسرے جھاڑ جو اس کے آس پاس ہیں۔ اسی طرح سلسلہ وار ساری زمین مشرق سے مغرب تک تلبیہ کہتی ہے۔

حضرت ابو بکر صدیق رضی اللہ عنہ سے روایت ہے کہ رسول اللہ صلی اللہ علیہ وآلہ وسلم سے دریافت کیا گیا۔ کہ کون سا حج زیادہ بہتر ہے۔ آپ نے فرمایا جس میں حج اور شیخ ہو۔ حج تو یہ ہے کہ بلند آواز سے تبلیہ کہنا۔ شیخ یہ ہے کہ قربانی کی جائے۔

ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وآلہ وسلم نے

فرمایا کہ بچے اور بڑے اور ناتوان و کمزور اور عورتوں کے لئے حج اور عمرہ ہی جہاد ہے۔

### حدیث

ابن عباس رضی اللہ عنہما سے روایت ہے کہ اقرع بن حابس رضی اللہ عنہ نے رسول اللہ صلی اللہ علیہ وسلم سے دریافت کیا کہ حج ہر سال (فرض) ہوتا ہے یا (عمر بھر میں) ایک دفعہ آپ نے فرمایا کہ (ہر سال فرض نہیں ہوتا) بلکہ (عمر بھر میں) ایک ہی مرتبہ (فرض ہے) اور جو شخص ایک سے زیادہ حج کرے وہ نفل ہوگا۔

### حدیث

سفیر علی رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ جس شخص کو زادِ راہ اور سواری کی قدرت ہو جو اس کو خانہ کعبہ تک پہنچا سکے اور چہرہ ایسا شخص حج نہ کرے تو خدا کو اس کی کچھ پروا نہیں کہ ایسا شخص یہودی یا نصرانی ہو کہ مرے اور یہ اس وجہ سے کہ خدا فرماتا ہے۔ وَلِلّٰهِ عَلَى النَّاسِ حِجُّ الْبَيْتِ مَنِ اسْتَطَاعَ اِلَيْهِ سَبِيْلًا۔

### حدیث

جابر رضی اللہ عنہ سے روایت ہے کہ رسول اللہ تعالیٰ صلی اللہ علیہ وآلہ وسلم سے عمرہ کے بارے میں دریافت کیا گیا کہ کیا (عمرہ) واجب ہے۔ آپ نے فرمایا نہیں اور اگر تم عمرہ کرو تو بہتر و افضل ہے۔ (کیونکہ یہ بھی ایک چھوٹا حج ہے)

### حاصل مطلب

یوں تو اسلام کا ہر حکم عبادت اور مسلمان کا ہر کام طاعت ہے لیکن جن عبادتوں کا اس کتاب میں ذکر ہے وہ سب سے اہم اور زیادہ ضروری ہیں۔ ان کا بڑا اثر

ان کے اندر بڑی بڑی خوبیاں ہیں۔

(۲)

حج کرنے والے کی شان میں کہا گیا ہے کہ وہ حج کرنے کے بعد ایسا محسوس ہو جاتا ہے گویا ماں کے پیٹ سے پیدا ہوا ہے۔ انسان ہر حال میں گنہگار ہے اس لئے اللہ تعالیٰ نے یہ ایسا بڑا فضل فرمایا ہے جس کا شکر ادا کرنا ناممکن اور ہر مسلمان کو چاہئے اس فرض کو ضرور پورا کرے۔

(۳)

دنیا کا سب سے بڑا سالانہ مجمع حج کے ایام میں ہوتا ہے اس میں روئے زمین کے ہر خطے کے مسلمان شریک ہوتے ہیں۔ اس سے اخوت اسلامی اور عالمگیر برادری کی مستحکم ہونی چاہئے۔ خدا کرے کسی دن حج کے معنی یہ ہوں کہ اقصائے عالم کے مسلمان متحہ ہو جائیں۔

جہاد

کُتِبَ عَلَيْكُمُ الْقِتَالُ

جہاد تم پر فرض کیا گیا ہے

پارہ (۴) يَا أَيُّهَا الَّذِينَ آمَنُوا اصْبِرُوا وَارْصَابُوا وَارْابُطُوا سورة  
نور (۱۱) وَ اتَّقُوا اللَّهَ أَكُنْتُمْ تُفْلِحُونَ العنبر

اے ایمان والو خود صبر کرو اور مقابلہ میں متقل رہو اور مقابلہ کے لئے مستعد رہو اور اللہ تعالیٰ سے ڈرتے رہو تاکہ تم پورے کامیاب ہو۔

حدیث



ابو ہریرہ سے روایت ہے کہ رسول اللہ صلی اللہ علیہ وسلم نے فرمایا کہ جو شخص خدا کے راستہ میں فراق ناذا (اونٹنی کے دودھ دوھنے کا وقت) کے برابر اس نیت سے قتل و قتال کرے کہ کلمہ یعنی اللہ کا دین بلند ہو جائے تو ایسے شخص پر جنت واجب ہو جائیگی (یعنی ایسا شخص ضرور جنت میں داخل ہوگا)

### حدیث

ابو سعید رضی اللہ عنہ سے روایت ہے کہ رسول اللہ صلی اللہ علیہ وآلہ وسلم نے فرمایا کہ میں تم کو اچھے اور برے لوگوں کی خبر دیتا ہوں۔ اچھے لوگوں میں سے ایک وہ شخص ہے جو موت کے آنے تک گھوڑے کی پیٹھ پر یا اپنے اونٹ کی پیٹھ پر یا پیدل خدا کی راہ میں کام کرتا رہا۔ اور برے لوگوں میں سے ایک وہ شخص ہے جو خدا کی کتاب پڑھتا ہے اور اس کے مضمون سے متاثر نہیں ہوتا۔

### حدیث

ابن عباس رضی اللہ تعالیٰ عنہما سے روایت ہے کہ میں نے رسول اللہ صلی اللہ علیہ وسلم کو یہ فرماتے ہوئے سنا کہ دو آنکھیں ایسی ہیں کہ جن کو دوزخ کی آگت چھو سکیگی ایک تودہ آنکھ جو خدا کے ڈر سے روتی رہے اور دوسری وہ آنکھ جو خدا کے راستہ میں پہرہ دیتی ہوئی جاگتی رہے۔

### حدیث

ابو ہریرہ سے روایت ہے کہ رسول اللہ صلی اللہ علیہ وسلم نے فرمایا کہ جس شخص نے خدا کی راہ میں (جہاد کی غرض سے) خدا پر ایمان رکھ کر اور اس کے وعدے کو سچا سمجھ کر گھوڑا رکھا۔ (ایسے گھوڑے کا) کھانا پینا۔ لید کرنا۔ پیاب کرنا سب جہاد ہے

دن بجائے اُس کی ٹیکریوں کے اُس کے میزان (عمل) میں رکھے جائیں گے۔

## حدیث

زید بن خالد رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ جس شخص نے خدا کی راہ میں کسی غازی کا سامان درست کیا تو گویا اُس نے جہاد کیا اور جس شخص نے کسی غازی کے متعلقین کی اچھی طرح خبر گیری کی تو گویا اُس نے جہاد کیا۔

## شہیدوں کی فضیلت

حضرت انس رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ کوئی شخص جنت میں داخل ہونے کے بعد دنیا میں وہی کو پسند نہ کرے گا مگر وہ اس کو دنیا کی ساری چیزیں دی جائیں۔ مگر شہید کہ وہ دنیا میں وہی کی تمنا کرے گا تاکہ اس کو قتل کیا جائے جبکہ وہ شہادت کے درجہ کو دیکھ لے گا۔

## حدیث

برابر سے روایت ہے کہ ایک شخص رسول اللہ صلی اللہ علیہ وآلہ وسلم کی خدمت میں ایسی حالت میں آیا کہ وہ بالکل ہتھیاروں سے لدا ہوا تھا۔ اور کہنے لگا کہ یا رسول اللہ جہاد کروں یا مسلمان ہو جاؤں۔ آپ نے فرمایا کہ پہلے مسلمان ہو جاؤ پھر جہاد کرو چنانچہ وہ مسلمان ہو گیا۔ اور پھر جہاد میں شریک ہوا یہاں تک کہ وہ قتل کیا گیا تو رسول اللہ صلی اللہ علیہ وسلم نے فرمایا کہ اس شخص نے عمل تو تھوڑا سا کیا۔ لیکن

اس کو ثواب بہت زیادہ ملا۔

## حدیث

- یحییٰ بن سید رضی اللہ عنہ سے روایت ہے کہ رسول اللہ صلی اللہ علیہ وآلہ وسلم نے لوگوں کو جہاد کی رغبت دلانی اور آپ نے جنت کا تذکرہ فرمایا۔ اور ایک انصاری شخص تھا جس کے ہاتھ میں چند کھجوریں تھیں۔ جنہیں وہ کھا رہا تھا۔ اس نے کہا اگر میں ان کھجوروں کے کھانے سے فارغ ہونے تک ایسا ہی بیٹھا رہوں گا۔ تو میں دنیا کا لالچی بنوں گا۔ اس کے بعد اس نے اپنے ہاتھ کی سب کھجوریں پھینک دیں اور اپنی تلوار لیکر حملہ کرنا شروع کیا یہاں تک کہ قتل و قتال کے بعد وہ مارا گیا۔ (معلوم ہوتا ہے کہ یہ رغبت دلانا آپ کا کسی جہاد کے موقع پر تھا۔)

## حدیث

راشد بن سعد کسی صحابی شخص سے روایت کرتے ہیں کہ کسی شخص نے عرض کیا کہ یا رسول اللہ کیا سبب ہے کہ سب مسلمان تو اپنی قبروں میں آزا سے جائیں گے مگر شہید کا امتحان نہ ہوگا۔ آپ نے فرمایا کہ دنیا میں ان کے سروں پر تلواروں کی چپک کی آزمائش ان کے لئے کافی ہے۔ (لہذا اگر امتحان کی ضرورت نہیں)

## حدیث

ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ

شہید کو شہادت کے وقت اتنی ہی تکلیف ہوتی ہے جیسے کہ کسی کو چٹکی لینے سے تکلیف ہوتی ہے۔

## حاصل مطلب

مسلمان وہی شخص ہے جو اللہ تعالیٰ کے ہر حکم پر بے چون و چرا عمل کرے ایک مسلمان اپنی جان اور اپنے مال کو اللہ کی جان اور اللہ کا مال سمجھتا ہے وہ کسی چیز کا مالک اپنے کو نہیں سمجھتا اور ان دونوں کا صرف کرنا اللہ کے نام کو بلند کرنے کے موقع سے اور کون سے بہتر موقع پر ہو سکتا ہے۔ جان اور مال جو کچھ ہے وہ اللہ کی دی ہوئی چیز ہے اور پھر اگر اسی کو واپس دیدی جائے تو کون سی بڑی بات ہے۔

## (۲)

دنیا میں مسلمانوں کی زندگی کا مقصد اللہ کے پیام کا پہنچانا اور اللہ کے نام پر جہاد کرنا ہے۔ دنیا کے مسلمانوں نے جس دن سے اس زندگی کے مقصد کو فراموش کیا ہے۔ اللہ تعالیٰ نے بھی ان کو فراموش کر دیا ہے۔ اور پھر یہ جب تک اس کو یاد نہیں کریں گے۔ اللہ تعالیٰ ان کو نہیں یاد کرے گا۔

# عیسائی دنیا کی رائے

## توحید

قرآن خدا کی وحدانیت پر ایک علیحدہ شہادت ہے۔ کو کے پیغمبر نے بتوں کی۔ انسانوں کی۔ ستاروں کی۔ اور تیاروں کی پرستش کو اس مقبول دلیل سے رد کیا۔ کہ جو شے ملموع ہوتی ہے غروب ہوتی ہے۔ اور جو حادث ہے فنا ہو جاتی ہے اور جو قابل نوال ہے معدوم ہو جاتی ہے۔ کائنات کے بانی کے وجود کی نہ ابتدا ہے نہ انتہا نہ وہ کسی شکل میں محدود نہ کسی مکان میں اور نہ کوئی اُس کائناتی موجود ہے۔ جس کو اس کو تشبیہ دے سکیں۔ اُسے ہمارے نہایت غیثہ ارادوں پر بھی آگاہی رہتی ہے۔ وہ بغیر کسی اسباب کے وجود ہے۔ اعلیٰ اور نقل کا کمال جو اُس کو حاصل ہے۔ وہ اُس کو اپنی ہی ذات سے حاصل ہے۔ (سرایڈور ڈیگین)

(۲)

اعلائے کلمۃ اللہ جس سے یونانی انکار کر بیٹھے تھے اُس نے دنیا میں ایسا انقلاب پیدا کیا اور ایسے علی پر اُسے میں کیا جس سے بہتر ممکن نہ تھا۔ عیسائی مذہب پر خیال کرتے ہوئے ایک عیسائی نڈا سفر دین اسلام کی خوبی اور سادگی اور بے تکلفی اور سربیع الفہم ہونے پر آکر کے پچھتا رہا ہے کہ میرا مذہب ایسا

کیوں نہ ہوا۔ اس کو حسرت ہوتی ہے کہ میں ایسا کہنے والا کیوں نہ ہوا کہ میں اللہ اور اس کے رسول محمد صلی اللہ علیہ وسلم پر ایمان لایا۔

لا الہ الا اللہ محمد الن رسول اللہ - میں ایمان لایا اللہ پر اور آؤ مسائل پر جس کی خدا تعالیٰ کے بارے میں محمد صلی اللہ علیہ وسلم نے تفہیم فرمائی ہیں۔ (مارگ کیوں)

### (۳)

وعدائیت کے بارے میں محمد صلی اللہ علیہ وسلم کی تعلیم کہ خدا انسان کے ہر چھوٹے بڑے فعل کا فاعل حقیقی اور مختار کل ہے۔ کسی مذہب کا رہین منت نہیں۔ (باسورہ سمعہ)

### (۴)

اسلام اور عیسویت میں فروعات کے بہت سے فرق ہیں۔ اور ایک بہت بڑا اصولی فرق یہ ہے کہ مذہب اسلام میں باری تعالیٰ کی خالص اور پاک وعدائیت ہے۔ جمیع مذاہب عالم میں یہ فخر اسلام کو ہی حاصل ہے کہ اس نے پہلے پہل خالص محض وعدائیت کی اشاعت کی۔ دنیا میں اس خالص وعدائیت کی وجہ سے اسلام کی ساری زندگی اور شان ہے۔ یہی سادگی اسلام کی قوت اور مضبوطی کی باعث ہوئی ہے۔ خالص وعدائیت ایسی آسانی سے سمجھ میں آجاتی ہے کہ اس میں کسی قسم کا کوئی جبر یا ممتہ باقی نہیں رہتا اور نہ اس میں ان متضاد چیزوں کی ضرورت ہے۔ جو دوسرے مذاہب میں ہیں۔ اور جنہیں عقل سلیم قبول نہیں کرتی۔ ایک خدائے واحد اور مضبوط، حق، جس کی نظر میں تمام بندے برابر ہوں۔ (کیسی خالص اور اعلیٰ توحید پر) (لیبان)

# اِسْلَام

در اصل مذہب اسلام ریشیل انک یعنی عقلی مذہب ہے۔ اس کی تعریف یہ ہے کہ وہ ایک علم ہے جس میں مذہبی عقائد کا انحصار عقلی دلائل، اور براہین پر مبنی ہے۔ (اڈورڈ مونٹل)

(۲)

مجھ کو کوئی ایسا مذہب یاد نہیں ہے جو سخت خرافات یا نہایت پیچیدہ یادوں سے پُر نہ ہو مگر کُل مذاہب معلوم سے جن کا بیان میں نے پڑھا ہے۔ حضرت محمد صلی اللہ علیہ وسلم کا مذہب بہت سادہ اور حکیمانہ ہے۔ (گادفری ہیگینس)

(۳)

دین اسلام تمام دوسرے مذاہب سے بہتر اور افضل ہے (لیون اس)

(۴)

حضرت محمد صلی اللہ علیہ وسلم کا مذہب شکوک و شبہات سے پاک ہے (گین)

(۵)

شریعت محمدیہ کی بنیاد ایسے حکم اور مضبوط اصول پر قائم کی گئی ہے جس کی مثال

پیش کرنے سے تمام دنیا کے ادیان و مذاہب مجبور ہیں۔ (گبن)

(۶)

مذہب کے شیعوں کے لحاظ سے دنیا کے ایک بہت بڑے حصے پر اسلام کو  
عیسائیت سے زیادہ کامیابی ہوئی۔ (پادری کین ایزک ٹیلر)

(۷)

اسلام افریقہ میں نشیب کے پانی کی طرح پھیلتا جاتا ہے۔ عہد کا علاقہ ہمارے  
دیکھتے دیکھتے مسلمان ہو گیا۔ اور ہندوستان میں مغربی تہذیب و تمدن ہندو مذہب کو  
جرے سے اکھاڑ کر مذہب اسلام کے لئے راستہ صاف کر رہی ہے۔ (۷)

(۸)

بچوں میں ایک مرتبہ اسلام کا حلقہ بگوش ہو جاتا ہے وہ پیشہ کے لئے اسی کا ہو رہتا  
ہے۔ (۸)

## قرآنِ مجید

جس کو خدا نے (محمد صلی اللہ علیہ وسلم) کے دل پر انسانوں کی رہنمائی کے لئے  
نازل کیا۔ بیشک ایک روشن اور پر حکمت کتاب ہے۔ اُس میں کسی قسم کے شک و شبہ  
کی گنجائش نہیں۔ کہ وہ سچائی۔ صدیق اور اُس خدا کا جو ہر ایک کام کے پورا کر نیکی



طاقت رکھتا ہے فرستادہ تھا۔ بلکہ وہ ایک عظیم الشان اور جلیل القدر نبی تھا۔ جس نے بارہ الہی اسلام جیسے عالمگیر مذہب کی بنیاد رکھی۔ اور اسے کتم عدم سے عالم وجود میں لانے کی توفیق پائی اس کے پیروں کی تعداد تیس کروڑ سے بڑھ گئی۔ جنہوں نے سلطنتِ روما کو اپنے گھوڑوں کی ٹاپوں سے پامال کر دیا۔ اور اربابِ ضلالت کی جڑوں کو اپنے فتنہ نبروں کی ٹوکوں سے کاٹ ڈالا۔ یہاں تک کہ اُن کے نوکر سے مشرق و مغرب کی منقہ۔ طاہرین کا منہ اٹھیں۔ (الکس لوازل فرانسیسی)

## (۲)

جب کوئی مسلمان قرآن و حدیث کا کچھ کوئی کے ساتھ مطالعہ کرے یا اس پر مدبر کی نظر ڈالے تو ان درونوں میں دین و دنیا کے بہرہ و ترقی کے تمام اسباب ہتھ د مرچود پائے گا۔ (داؤد افندی)

## (۳)

اسلامی قانون ایک تاجدار سے لے کر ادنیٰ ترین افراد و عیال و کتا کو حاوی ہے یہ ایک ایسا قانون ہے جو ایک معقول ترین علم فقہ پر مشتمل ہے جس کی فطرت سے بیشتر دنیا میں پیش کر سکی۔ (اڈمنڈ برک)

# اسلام

اسلام کی گرفت بڑی تھک ہے جن کا مقابلہ عیسائی مذہب کی گرفت نہیں کر سکتی۔

اسلام نے بہ نسبت عیسائی مذہب کے تہذیب پھیلانے میں زیادہ کوشش کی ہے۔  
 اس وقت افریقہ کے صحرائی جھنڈی مسلمان ہو جاتے ہیں۔ تو ان کی بت پرستی، عبوت  
 پرستی، اور طرح طرح کی بد اعتقادات، آدم خوری، انسانی قربانی، بچہ کشی، جادو و فیروہ کے  
 عقائد صبح چھوٹ جاتے ہیں۔ ویسی باشندے کپڑا پہننے لگتے ہیں۔ میسے کچیلے سسے  
 کے بدلے صفائی اختیار کرتے اور اپنی ذاتی قدر و منزلت سمجھنے لگتے ہیں۔ مہمان نوازی کا  
 تو گویا ایک فرض مذہبی ہو جاتا ہے۔ شراب خواری قلعاً موقوف ہو جاتی ہے۔ تہاباز  
 ترک کر دیتے ہیں۔ بے جا بلی کے ساتھ ناچنے کودنے سے باز آتے ہیں۔ مستورات کی  
 عصمت کا ایک خاص صفت کے طور پر خیال رکھتے ہیں۔ کاہلی کے بدلے محنت اور مشقت  
 کرنے لگتے ہیں۔ مطلق العنانی کے بدلے قانون اور حکم خدا کی پابندی کرنے لگتے ہیں  
 برہہ فروشی چھوڑ دیتے ہیں۔ انسانی ہمدردی اور نیکی کے غور ہو جاتا ہے۔ آپس  
 میں برادرانہ اخوت قائم ہو جاتی ہے۔ (پادری کیتھن ایزک ٹیلر)

## پیغمبر اسلام

آنحضرت صلی اللہ علیہ وسلم نہایت تیز فہم، عقیل، صاحب الرائے، اور عالم نفاذ ان  
 تھے ان کو ہر وقت خدا ہی کا تصور رہتا تھا۔ طلوع ہوتے ہوئے آفتاب، برستے ہوئے  
 پانی اور آلتی ہوئی گھاس میں خدا ہی کا رخ، نظر آتا تھا۔ پانی کی روانی، طیر کی خوش چلانی  
 میں، مٹی کی کھدائی، دیکر تاتھا، ویران میدانوں، اجڑے بوئے شہروں اور ٹوٹے  
 ہوئے کھنڈرات میں خدا کے تہر و جلال کے آثار دکھائی دیتے تھے۔ اور اس کی سلطنت و

جبروت کے جلوے نظر آیا کرتے تھے۔ (اسپرنگ)

## اذان

موزن کی ازاں جو سادہ مگر نہایت تین دگشس ہوتی ہے۔ اگرچہ شہروں کے شور و غل میں بھی مسجد کے مناروں سے دلچسپ اور خوش آئند معلوم ہوتی ہے۔ لیکن رات کے سنا میں اس کا اثر اور بھی عجیب طور سے شاعرانہ معلوم ہوتا ہے۔ یہاں تک کہ بیت سے الہ یورپ بھی پیغمبر عرب صلی اللہ علیہ وسلم کو اس امر پر مبارک باد دیے بغیر نہیں رہ سکتے کہ انہوں نے انسان کی آواز کو یہودیوں کے ناقوس اور عیسائیوں کے گھنٹوں پر ترجیح دی۔ (انائیکلو پیڈیا برٹانیکا)

## نماز

مجھے ایک مرتبہ دریائے نیل پر ایسے عرب گردہ کے ساتھ سفر کرنے کا اتفاق ہوا ہے جن میں ہر قسم کے مجرم تھے اور انہیں قید کر کے پابندِ بنجر لے جاتے تھے مجھے نہایت تعجب ہوا تھا کہ یہ لوگ جو سزائے سخت سے زور ڈرے اور جھوٹے قسم کے مقدنی قانون کو توڑا تھا مذہبی قانون کے توڑنے کی جرات نہیں کر سکتے تھے جب نماز کا وقت آتا تھا تو یہ اپنی زنجیروں کو اٹھا کر رکوع و سجود اور قارئین کی عبادت میں مصروف ہو جاتے تھے۔

(لیبان)

( ۲ )

مسلمان کا مذہب ہر وقت اس کے ساتھ ہے۔ اور نجات نماز کی صورت میں وہ ایسے موثر طریقہ پر ظاہر ہوتی ہے۔ کہ نمازی اور تاشائی دونوں کے دل پر بغیر اثر کئے نہیں رہتا۔

فرانس کے مشہور پروفیسر ارنسٹ رینان نے سچ کہا ہے کہ میں بغیر ایک دلی جوش اور کیفیت محسوس کئے مسجد میں نہیں گیا۔ بلکہ اجازت ہو تو یہ کہوں کہ میں جب کبھی مسجد میں گیا تو اپنے مسلمان نہ ہونے پر مجھ کو ضرور افسوس ہوا۔ (آرملڈ)

## روزہ

رمضان کے روزوں کے بارے میں صرف یہ کہنا کافی ہے۔ کہ وہ میسائیوں کے اُس اُمتراض کا پورا جواب ہیں۔ جو کہتے ہیں کہ دین اسلام ایسا مذہب ہے۔ جو نفسِ پستی کے سامان دکھا کر لوگوں کو اپنی طرف کھینچتا ہے۔ (آرملڈ)

( ۲ )

روزہ بھی ارکانِ اسلام سے ہے اور ہر طبقے کے مسلمان بلا استثناء، ایسے التزام کے ساتھ اس کے پابند ہیں کہ اہلِ یورپ کے کبھی خیال میں نہیں آ سکتا۔ روزے رمضانِ شریف کے مہینے میں رکھے جاتے ہیں۔ جو سال کے مختلف اوقات میں پڑتا ہے۔ روزہ سے یہ مراد ہے کہ فجر سے غروبِ آفتاب تک کچھ نہ کھائیں۔ نہ پیئیں اور

نہتے یا سگریٹ کا استعمال کریں۔ (لیبان)

## زکوٰۃ

زکوٰۃ اسلام کا دوسرا رکن ہے جو مسلمانوں کو ہمیشہ اِنَّمَا الْمُؤْمِنُونَ اِخْوَةٌ کی یاد دلاتا ہے۔ یہ ایک ایسا مذہبی اصول ہے جس کی پابندی مسلمانوں میں حد و جہ کی جاتی ہے۔ اور جس کی وجہ سے بہت کم ایسا ہوتا ہے کہ نو مسلم کے ساتھ مہربانی اور سلوک کا برتاؤ نہ کیا جائے۔ (آرنلڈ)

(۲)

زکوٰۃ جس کو ایک مالی عبادت کہنا چاہئے اُس خیرات کا نام ہے جو چالیسواں حصہ ہر ماہ کو دیا جائے۔ یہ روپیہ بیت المال میں داخل ہو کر علادہ اور کاموں میں صرف ہونے کے ذریعہ غلاموں کا زرِ فلاحی دینے میں بھی کام آتا ہے جس سے زکوٰۃ غلامی کی رسم کا اٹھانا مقصود ہے۔ یہ وہی مسئلہ ہے جس کا الزام عیسائی اپنی لاعلمی سے مسلمانوں پر لگایا کرتے ہیں۔ خدا کے نزدیک مقبول ہونے کے لئے مال کا بطریق جائز قبضہ میں آنا ضروری ہے۔ اور جو لوگ اپنی خوشی سے چالیسویں حصہ سے زیادہ دیں اُن کو خدا اجرِ عظیم دے گا۔ (لائٹز)

(۳)

اِنَّمَا الْمُؤْمِنُونَ اِخْوَةٌ ایک معنی خیز آیت ہے جس میں اشتراکیت کا

بنیادی اصول نہایت لطیف پیرائے میں بیان کیا گیا ہے۔ یہ بات فرض کر دی گئی ہے کہ ہر ایک مالدار، مالک نصاب، اپنے مال کا مقررہ حصہ غریبوں اور محتاجوں کو دیا کرے جس کو قرآن کی اصطلاح میں زکوٰۃ کہتے ہیں۔ اس حکم میں یہاں تک تاکید کی گئی ہے کہ اگر مالدار یہ حق ادا کرنے سے پہلو تہی کریں۔ تو نفع ادا سائیکن کو استحقاق حاصل ہے کہ وہ ہر مناسب طریقہ پر ان سے اپنا حق وصول کر لیں۔  
(لیون راس)

## ج

جج کا سامان بھی کچھ عجیب و غریب ہوتا ہے۔ دنیا کے ہر حصے کے مسلمان مکہ منظمہ میں آکر جمع ہوتے ہیں۔ یہ سفر ان کی مقدس اور اسلامی عبادت گاہ کو جسے وہ قبلہ اور بیت اللہ کہتے ہیں۔ ان کی آنکھوں کے سامنے کر دیتا ہے۔ جج سے اتحاد کا ایک ایسا رشتہ قائم ہو جاتا ہے جس کی نظیر عیسائی دنیا میں نہیں مل سکتی۔  
(لائٹنز)

## (۲)

بقول فقہ اسلام حج بیت اللہ انوار اسلامی کی تقویت دینے کے لئے قائم کیا گیا ہے اس کا یہ نتیجہ ہے کہ مکہ منظمہ میں حجاج ایک جگہ جمع ہو جاتے ہیں۔ باہم مل کر ایک دوسرے کے پریشان حال ہوتے ہیں۔ مذہبی مسائل کی تحقیق کرتے ہیں اور ہر قسم کے خیالات اور راوے یہاں کی طاقانوں میں جہاں جان کے خوف سے

کوئی یورپین قدم نہیں رکھ سکتا۔ حاجیوں کے ذریعہ تمام دنیا میں پھیلتا ہے  
(ڈاکٹر لائسنز)

## جہاد

جو شخص جہاد کے مسئلے پر غور نہا چاہتا ہے، اس کو لازم ہے کہ جہاد اور کفار کے متعلق قرآن مجید میں جو آیتیں ہیں۔ ان کو پہلے جمع کرے۔ پھر ان کو ایسی ترتیب دے کہ ہر آیت کے منہ دافع طور پر سلوم ہو جائیں۔ اور کسی قسم کی غلط فہمی باقی نہ رہے جب کوئی شخص ان قرآنی آیات کی اس طرح ترتیب دے لے گا۔ تو وہ ہماری طرح ذیل کے نتائج اخذ کرنے پر مجبور ہو گا۔

(۱)

محمد صلی اللہ علیہ وسلم نے قرآن کے ذریعے مذہب اسلام کو تمام دنیا میں پھیلانے کا حکم دیا ہے مگر جوہر کے طریقوں کے استعمال کرنے سے سخت ممانعت ہے۔

(۲)

محمد صلی اللہ علیہ وسلم نے مذہب کی حمایت کے لئے مسلمانوں کو ایک پولیٹیکل اور سوشل ہدایت نامہ (قرآن) دیا ہے جس سے مذہب کی کامیابی اور اس کے دنیا پر حکمران ہونے کی توقع ہو سکتی ہے۔ مذہب کی حمایت اور اشاعت میں اول تو نرمی اور رحمہاں کے طریقوں پر کاربند ہونے کی تاکید ہے۔ لیکن اگر ان دلائل سے فائدہ نہ ہو تو مجبوراً

بتیار اٹھانا چاہئے۔

یہ دو نصدایٰ وغیرہ اگر اپنے دین پر قائم رہنا چاہیں اور اپنے عقیدوں کو ترک نہ کرنا چاہیں تو انہیں جزیہ اور لگان ادا کرنا چاہئے۔ جس سے ان کے ہر قسم کے قانونی حقوق محفوظ رہیں گے۔ بصورت دیگر یعنی جزیہ اور لگان ادا نہ کرنے کی صورت میں ان کے ساتھ وہی سلوک ہوگا جو باغیوں سے کیا جاتا ہے۔ یہی لوگ ہیں جن کو اسلامی شریعت میں کفار کے نام سے یاد کیا جاتا ہے۔

ادھر کے بیانات سے معلوم ہوا کہ لفظ کافر سے وہ لوگ مراد نہیں ہیں۔ جو اسلامی عقائد نہ رکھتے ہوں۔ بلکہ وہ لوگ مراد ہیں جو اسلامی ملکوں میں رہ کر اسلامی حکومت کی اطاعت سے انحراف کرتے ہیں۔ جہاد میں رآہب مردوں اور عورتوں کا قید کرنا جائز نہیں ہے۔ اس لئے ناظرین کو یقین کرنا چاہئے کہ مذہبی اعتقاد کو جہاد میں بالکل دخل نہیں ہے اور اگر ایسا ہوتا تو مخالفت مذہبوں کے پڑنا اور مقدس لوگ جنگ کے زمانے میں کبھی زندہ نہ رکھے جاتے۔

آیات قرآنی کی جس ترتیب کی طرف ہم نے اشارہ کیا ہے اس میں بہت سے فائدے ہیں اور وہی نتائج برآمد ہوتے ہیں۔ جو مذکور ہوئے اور اگر انہیں تسلیم نہ کیا جائے تو کافروں کے مقابلہ میں جہاد کرنا اور اسلامی حکومتوں میں اہل آپ کا محض ہونا دو متناقض امور ہوں گے۔ جس میں تطابق نہ ہو سیکر گا۔ نیز اہل کتاب احاطت اور حفاظت کے جو احکام شدد و کے ساتھ بیان کئے گئے ہیں اور ان کے ساتھ جو رعایتیں قرآن نے درار کئی ہیں وہ بے معنی ثابت ہوں گی۔ اسی طرح مسلمانوں کا عیسائی یا یہودی عورتوں کے ساتھ نکاح کر سکتا، پادریوں، راہبوں وغیرہ کی

جس سے کفر کی معافی نہ ہوں گے۔ (دوسرا اور تیسرا بیان)



# درماندوں کا سہارا

درماندوں کا ہے تو ہی سہارا یارب

بس اک نگہ لطف خدا را یارب

مجھ کو نہ پکارو! تو پکاروں کس کو

ہے تیرے سوا کون ہا را یارب

مصلح



## بیوقوفی

قرآن مجید کی تعلیم کا نیا طریقہ ہے۔ اگر مسلمان اپنی آئندہ بہتری کے خواہاں ہیں تو ان کا فرض ہے اپنی اپنی آئینہ ناس کی حالت بہتر میں لانا۔ تم سے کہو گناہ خدا را وہ اپنی اولاد کو وہ چیز دیدیں جس کا نام قرآن ہے وہ جس کا نشانہ کی دولت سمجھیں۔ وہ اس خدائی طاقت خیال کریں اور وہ اس کو دین دنیا کی بادشاہت سے متور کریں۔ قرآن مجید اصل دین ہے۔ قرآن مجید اتحاد عالم کا حامی ہے۔ قرآن مجید ہستی سے اٹھا کر ترقی کے نام پر بھاڑ دینے کا سامن ہے۔

قرآن مجید زندگی ہے۔ قرآن مجید آسمانیات ہے۔ قرآن مجید خدا کا آخری پیغام ہے اس لئے عوام انسان کی اور خصوصاً مسلمان کی زندگی کا دستور اہل ہے۔

آفتاب قرآن نے طلوع ہو کر صحرا کو بکے ذرہ ذرہ کو روشن کر دیا تھا اور تاریخ شاہد ہے کہ کی بدترین قوم کو اعلیٰ ترین بنا دیا تھا پس آج بھی جب تک قرآن کا چراغ دوبارہ روشن ہو گا تاریکی دور ہوگی۔ مسلمانوں نے قرآن کو چھوڑ دیا ہے اس لئے ان کو خدا نے چھوڑ دیا ہے اور پھر یہ جب تک قرآن مجید کو اختیار نہیں کرتے آسمانی تائید حاصل نہیں ہوتی۔

میں کتاب کے ہر جرحی ہر الدین ہر ذی اثر افراد کی اور قوم کی ہر خیر ہستی سے دست بردار ہوں۔ اس قسم کی تغیر کو ہمیشہ بطور بدیہ کے لیکر نہ گھر بہرہ رہیں اور ملک کے ہر گوشے میں پہنچا دیں۔ یہ پارہ عہد کی تغیر ہے۔ بچوں کیلئے لکھی گئی ہے۔ مگر نوجوان اور بوڑھوں کے فائدہ

میں ہے۔ اس میں قرآن مجید کی تعلیم کا نیا طریقہ بتایا گیا ہے جس سے چار پانچ برس کے بچے اور بچیاں بھی قرآن مجید کو معنی و مطلب کے ساتھ یاد کر سکیں گے۔ اس میں روزے نماز حج زکوٰۃ ہیں اور قربانی وغیرہ کے ارکان اور مسائل بھی بیان کر دیے گئے ہیں جو اس قسم کی دو کتابوں سے نیا کر دیں۔ بچوں کی تغیر قرآن و دوسو صفحات پر مشتمل ہے اور جلد ہی اس کا ایک روپیہ یہ آئے گی کہ مسلمان بچے اور عورتیں اس کتاب کو خدا بزرگ برتر جو بچی تغیر کو قبول عام عطا فرما اور مسلمانوں کی آئندہ نسل علیہ السلام ہو کر روزتین پر حکومت اعلیٰ عہدیت اعلیٰ اور محبت اعلیٰ کا دور دورہ کرے۔ آئیں۔ ابو محمد مصلح و فقر قرآنی تحریک حیدر آباد دکن





